



---

TESTI ADOTTATI

---

**P8\_TA(2016)0424**

**Is-sigurtà nukleari u n-nonproliferazzjoni**

**Riżoluzzjoni tal-Parlament Ewropew tas-27 ta' Ottubru 2016 dwar is-sigurtà u n-nukleari u n-nonproliferazzjoni (2016/2936(RSP))**

*Il-Parlament Ewropew,*

- wara li kkunsidra r-riżoluzzjoni tiegħu tas-17 ta' Jannar 2013 dwar ir-Rakkomandazzjonijiet tal-Konferenza għar-Revizjoni tat-Trattat tan-Nonproliferazzjoni (TNP) rigward l-istabbiliment ta' Lvant Nofsani hieles mill-armi ta' qerda massiva<sup>1</sup>,
- wara li kkunsidra r-riżoluzzjoni tiegħu tal-10 ta' Marzu 2010 dwar it-Trattat tan-Nonproliferazzjoni tal-Armi Nukleari<sup>2</sup>,
- wara li kkunsidra s-seminars tal-UE tan-nonproliferazzjoni u d-dizarm u l-laqgħat regolari tal-Konsorzju tal-UE għan-Nonproliferazzjoni,
- wara li kkunsidra l-Istrateġija tal-UE kontra l-proliferazzjoni tal-Armi ta' Qerda Massiva, adottata mill-Kunsill Ewropew fit-12 ta' Diċembru 2003,
- wara li kkunsidra l-falliment tal-Konferenza ta' Revizjoni tat-TNP tal-2015 li tilhaq ftehim dwar dokument finali,
- wara li kkunsidra l-konkluzjonijiet tal-Kunsill dwar id-Disa' Konferenza ta' Revizjoni tal-Partijiet għat-Trattat tan-Nonproliferazzjoni tal-Armi Nukleari (8079/15),
- wara li kkunsidra d-dokumenti adottati fir-rebbiegħa tal-2016 matul is-Summit dwar is-Sigurtà Nukleari f'Washington,
- wara li kkunsidra r-Riżoluzzjoni 2310 (2016) tal-Kunsill tas-Sigurtà tan-NU fl-20 anniversarju tat-Trattat dwar il-Projbizzjoni Totali ta' Provi Nukleari (CTBT),
- wara li kkunsidra d-Dikjarazzjoni ta' Tbilisi tal-2016, li giet adottata b'kunsens mill-Assemblea Parlamentari tal-Organizzazzjoni għas-Sigurtà u l-Kooperazzjoni fl-Ewropa,
- wara li kkunsidra r-Riżoluzzjoni 66/61 tal-Assemblea Ġenerali tan-NU tat-

---

<sup>1</sup> ĠU C 440, 30.12.2015, p. 97.

<sup>2</sup> ĠU C 349 E, 22.12.2010, p. 77.

13 ta' Diċembru 2011 dwar l-istabbiliment ta' zona hielsa mill-armi nukleari fir-reġjun tal-Lvant Nofsani,

- wara li kkunsidra d-Deċiżjoni tal-Kunsill 2012/422/PESK tat-23 ta' Lulju 2012 li tappoġġja proċess li jwassal għall-istabbiliment ta' zona hielsa mill-armi nukleari u mill-armi kollha l-oħra ta' distruzzjoni massiva fil-Lvant Nofsani<sup>1</sup>,
  - wara li kkunsidra r-Riżoluzzjoni 70/33 tal-Assemblea Ġenerali tan-NU tas-7 ta' Diċembru 2015 dwar it-tkomplija tad-diżarm nukleari multilaterali, u r-rapport tal-Grupp ta' Hidma miftuħ tan-NU (OEWG) lill-Assemblea Ġenerali tan-NU li ġie adottat fid-19 ta' Awwissu 2016 (A/71/371),
  - wara li kkunsidra l-Artikolu 123(2) u (4) tar-Regoli ta' Proċedura tiegħu,
- A. billi l-ambjent tas-sigurtà fid-dinja, u b'mod partikolari dak tal-UE mar għall-aġħar b'mod kunsiderevoli, sar aktar fluwidu, aktar prekarju u inqas prevedibbli; billi jinnota li t-treddidiet huma ta' tip konvenzjonali, mhux konvenzjonali u ibridi, maħluqa kemm minn atturi reġjonali u globali statali kif ukoll dawk mhux statali;
- B. billi l-paċi, is-sigurtà u l-istabilità internazzjonali huma mhedda b'mod gravi minn żviluppi diversi, inkluż id-deterjorament tar-relazzjonijiet bejn l-istati li għandhom l-armi nukleari bħall-Federazzjoni Russa u l-Istati Uniti, u l-Indja u l-Pakistan, u l-iżvilupp ulterjuri ta' kapaċitajiet nukleari mill-Korea ta' Fuq;
- C. billi l-proliferazzjoni ta' forum ta' armi ta' qerda massiva (AQM) bijoloġiċi u kimiċi qed tkun imminimizzata u mwaqqfa progressivament permezz tal-applikazzjoni internazzjonali effikaċi tal-projbizzjoni u tal-obbligi inklużi fil-Konvenzjoni dwar l-Armi Bijoloġiċi u Tossiċi (BTWC) tal-1972 u l-Konvenzjoni dwar l-Armi Kimiċi (CWC); billi, madankollu, il-proliferazzjoni tal-AQM nukleari u l-mod kif jiġu fornuti jibqgħu kwistjoni ta' tħassib mill-aktar serja għall-komunità internazzjonali;
- D. billi minn Jannar 2016 disa' Stati – l-Istati Uniti, ir-Russja, ir-Renju Unit, Franza, iċ-Ċina, l-Indja, il-Pakistan, l-Iżrael u r-Repubblika Demokratika tal-Poplu tal-Korea (RDPK) – kellhom total ta' madwar 15 395 arma nukleari, meta mqabbla ma' madwar 15 850 fl-2015;
- E. billi l-prijoritajiet jinkludu l-prevenzjoni ta' terroristi jew ta' stati oħrajn simili milli jiksbu jew jagħmlu użu minn armi nukleari, it-tnaqqis u l-eliminazzjoni tal-arsenali nukleari kollha u l-progress lejn dinja mingħajr armi nukleari;
- F. billi f'ċerti reġjuni madwar id-dinja, jiġifieri fl-Amerika Latina u l-Karibew, in-Nofsinhar tal-Paċifiku, ix-Xlokk tal-Asja, l-Afrika u l-Asja Ċentrali, jeżistu diġà numru ta' trattati relatati ma' żoni hielsa mill-armi nukleari;
- G. billi l-Konferenza ta' Revizjoni tat-TNP tal-2010 tixhet enfasi mġedda fuq l-impatt umanitarju tal-armi nukleari, sugġett li tressaq mill-Gvernijiet tan-Norveġja, il-Messiku u l-Awstrija permezz ta' konferenzi suċċessivi dwar l-impatt umanitarju tal-armi nukleari, u r-rapporti rispettivi tagħhom, kif ukoll l-Impenn Umanitarju Internazzjonali mnedi mill-Awstrija u pprezentat waqt il-Konferenza ta' Revizjoni tat-TNP tal-2015, li ġie approvat minn 127 stat membru tan-NU;

---

<sup>1</sup> ĠU L 196, 24.7.2012, p. 67.

- H. billi hemm ukoll il-ħtieġa li jissahħu l-oġettivi ta' nonproliferazzjoni u diżarm ewlenin tat-tliet pilastru tat-TNP, jiġifieri n-nonproliferazzjoni, id-diżarm u l-kooperazzjoni dwar l-użu paċifiku tal-enerġija nukleari; billi l-Istati li għandhom armi nukleari u li huma firmatarji tat-TNP qegħdin jimmodernizzaw u jsahħu l-arsenali ta' armi nukleari tagħhom u qegħdin idewmu t-teħid ta' azzjoni biex inaqqsu u jeliminaw l-arsenali nukleari tagħhom u biex inaqqsu l-aderenza tagħhom għal duttrina militari ta' deterrent nukleari;
- I. billi sar progress formali fl-iżgurar ta' materjal fissili nukleari ċivili permezz tas-Summits ta' Sigurtà Nukleari, li twettqu permezz ta' proċess kumplimentari barra mit-TNP u kkontribwixxew għat-tishih tat-TNP billi ziedu l-kredibilità tal-element ta' nonproliferazzjoni tiegħu, iżda fl-istess waqt l-attitudni reċenti tar-Russja u d-deterjorament tar-relazzjonijiet bejha u l-Istati Uniti qed jheddu sforzi ulterjuri biex jiġu żgurati u mnaqqsa l-materjali fissili;
- J. billi l-Konvenzjoni dwar il-Protezzjoni Fizika tal-Materjal Nukleari hija strument internazzjonali vinkolanti fil-qasam tal-protezzjoni fizika tal-materjal nukleari li jistabbilixxi miżuri relatati mal-prevenzjoni, il-kxif u l-punizzjoni ta' reati relatati mal-materjal nukleari;
- K. billi r-Russja u l-Istati Uniti qed ikomplu jimplimentaw it-Trattat START il-ġdid, li se jiskadi fl-2021 sakemm ma jiġix estiż miż-żewġ partijiet; billi l-President tal-Istati Uniti Barack Obama, fid-diskors tiegħu fl-2013 f'Berlin, għamel proposta sinifikanti għat-tnaqqis tat-testati nukleari u li tenniha f'Washington fl-2016; billi dawn il-battuti inizjali għat-tnedija ta' negozjati dwar ftehim ta' segwitu għat-Trattat START il-ġdid ma ġewx reċiprokati mill-Federazzjoni Russa, u għalhekk ma ġie negozjat l-ebda segwitu għat-Trattat START il-ġdid biex jiġi indirizzat it-tnaqqis fl-armi nukleari mhux strateġiċi u strateġiċi bil-ħsieb li jiġu eliminati;
- L. billi l-isplużjonijiet tal-provi tal-armi nukleari u/jew kwalunkwe splużjoni nukleari oħra jirrapprezentaw theddida għall-paċi u għas-sigurtà internazzjonali, u jxekklu r-reġim tad-diżarm nukleari u n-nonproliferazzjoni globali; billi t-Trattat dwar il-Projbizzjoni Totali ta' Provi Nukleari (CTBT) huwa l-aktar mod effettiv ta' projbizzjoni tal-provi tal-armi nukleari; billi s-sena 2016 tfakkat l-20 anniversarju mill-ftuħ għall-iffirmar tas-CTBT fl-24 ta' Settembru 1996;
- M. billi, minkejja l-isforzi kollha biex titlaqqa' l-Konferenza dwar l-istabbiliment ta' zona tal-Lvant Nofsani ħielsa mill-armi nukleari u l-armi l-oħrajn kollha ta' qerda massiva sa Diċembru 2012, skont il-ftehimiet ta' kunsens tal-Istati Kontraenti tat-TNP fil-Konferenza ta' Reviżjoni tal-2010, din għadha ma seħhitx;
- N. billi l-Kunċett Strateġiku tan-NATO tal-2010 u r-Reviżjoni tal-Pożizzjoni ta' Difiza u Deterrenza tan-NATO tal-2012 jimpenjaw lin-NATO biex tohloq il-kundizzjonijiet għal dinja mingħajr armi nukleari; billi skont il-ftehimiet dwar il-kondiviżjoni nukleari u bilaterali tan-NATO, huwa stmat li bejn 150 u 200 bomba nukleari ta' medda qasira mingħajr gwida, li huma meqjusa bħala armi nukleari tattiki jew substrateġiċi, għandhom qed jiġu skjerati f'ħames stati tan-NATO li ma għandhomx armi nukleari (il-Belġju, il-Ġermanja, l-Italja, l-Olanda u t-Turkija), u billi dawn l-armi qed jiġu skjerati bi qbil mal-politiki attwali tan-NATO;
- O. billi s-sikurezza u s-sigurtà tal-armi nukleari tal-Istati Uniti skjerati fit-Turkija ġiet taħt

attenzjoni akbar bhala konsegwenza tal-kunflitt armat fis-Sirja li qed isehh qrib tal-Bazi tal-Ajru ta' Incirlik, u bhala konsegwenza tal-avvenimenti fi u madwar il-bazi tal-ajru ta' Incirlik matul u wara l-kolp ta' stat fallut fil-15 ta' Lulju 2016;

- P. billi l-5 ta' Dicembru 2015 ifakkar l-20 anniversarju mill-iffirmar tal-Memorandum ta' Budapest; billi l-Ukrajna rrispettat id-dispozizzjonijiet kollha taghha u hadet pozizzjonijiet proattivi dwar il-kwistjonijiet tad-dizarm u n-nonproliferazzjoni nukleari, ghall-kuntrarju tal-Federazzjoni Russa li kisret l-impenji taghha billi okkupat parti mit-territorju tal-Ukrajna (il-Krimea) u billi nediet aggressjoni armata fil-Lvant tal-Ukrajna; billi dan holoq precedent perikoluż, minhabba li stat li kien iggarantixxa s-sigurtà tal-Ukrajna b'reazzjoni ghad-decizjoni ta' dak il-pajjiż li jissieheb mat-TNP bhala stat minghajr armi nukleari, kiser is-sovranita u l-integrita territorjali tal-Ukrajna u dgħajjed il-kredibilita u wettaq hsara b'mod generali lill-istrument ta' assigurazzjonijiet negattivi tas-sigurtà pprovduti mill-istat li ghandu armi nukleari, kif ukoll ghamel hsara lit-TNP u lill-idea ta' promozzjoni tad-dizarm u n-nonproliferazzjoni nukleari globali abbażi tad-dritt internazzjonali u tat-trattati multilaterali; jinsab estremament imhasseb bid-dikjarazzjoni ta' theddid ta' ufficjali għoljin Russi dwar il-fatt li r-Russja ghandha d-dritt li tiskjera u zzomm armi nukleari fil-Krimea, fatt li jista' jkollu konsegwenzi globali; jinsab imhasseb bid-duttrina militari Russa l-gdida ta' Dicembru 2014 li tippermetti l-użu tal-armi nukleari kontra Stat li mhuwiex fil-pussess ta' tali armi;
- Q. billi r-Russja fKaliningrad skjerat missili ta' medda qasira Iskander li ghandhom kapaçita nukleari, u qed twettaq eżerçizzji u titjiriet li jghaddu minn fuq li jinvolvu sistemi ta' kapaçita nukleari, u billi dikjarazzjonijiet mit-tmexxija Russa dwar l-importanza tad-deterrent nukleari u d-decizjoni tar-Russja li tissospendi l-Ftehim dwar id-Dispozizzjoni u l-Gestjoni tal-Plutonju konkluz mal-Istati Uniti fis-sena 2000, aggrawaw it-thassib dwar dipendenza akbar fuq armi nukleari mir-Russja;
- R. billi l-UE tiżvolgi rwol importanti bhala parti mill-Pjan ta' Azzjoni Komprensiv Kongunt maqbul mal-Iran, kif ukoll minhabba r-rwol taghha bhala membru shih tal-Kummissjoni Kongunta li timmonitorja l-implimentazzjoni tal-ftehim;
- S. billi fid-9 ta' Settembru 2016, ir-RDPK wettqet il-hames prova nukleari taghha ftit xhur biss wara l-prova tas-6 ta' Jannar 2016; billi din il-prova, li r-RDPK allegat li kienet "prova ta' bomba tal-idroġenu li rnexxiet", b'mod çar tikser l-obbligi internazzjonali taghha fl-ambitu tar-riżoluzzjonijiet tal-Kunsill tas-Sigurtà tan-NU u d-dikjarazzjoni ta' denuklearizzazzjoni inter-Koreana tal-1992, li tiddikjara li ż-żewg pajjiżi tal-Korea mhux se jizviluppaw jew iżommu armi nukleari; billi l-proliferazzjoni ta' kwalunkwe tip ta' AQM, u partikolarment l-armi nukleari u l-mezzi ta' kunsinna taghhom, jirrappreżentaw theddida għall-paçi u s-sigurtà internazzjonali; billi r-RDPK habbret l-irtirar taghha mit-Trattat tan-Nonproliferazzjoni tal-Armi Nukleari (TNP) fl-2003, u ilha twettaq provi nukleari sa mill-2006, u fl-2009 iddikjarat ufficjalment li kienet żviluppata arma nukleari għal fini ta' deterrent, li jfisser li issa kibret it-theddida li tirrappreżenta r-RDPK għall-girien taghha fil-Grigal tal-Asja u għall-paçi u s-sigurtà regionali u internazzjonali;
- T. billi l-Istrategija Ewropea ta' Sigurtà tal-2003 iddikjarat li l-proliferazzjoni tal-armi ta' qerda massiva hi potenzjalment l-akbar theddida għas-sigurtà taghna, inkluża l-possibbiltà ta' tellieqa għall-AQM, u billi l-UE hi impenjata biex tikseb aderenza universali mas-sistemi ta' trattati multilaterali, u kif ukoll biex issaħħah it-trattati u d-dispozizzjonijiet ta' verifika taghhom; billi l-Istrategija Globali tal-2016 tal-UE thalli

barra kwalunkwe diskors dwar l-AQM, in-nonproliferazzjoni u l-kontroll tal-armi;

- U. billi l-UE, sfortunatament, fit-tnejn għall-Konferenza għar-Revizjoni tat-Trattat tan-Nonproliferazzjoni (TNP), ma setgħetx taqbel dwar pożizzjoni kongunta dwar id-dizarm nukleari, filwaqt li rrikonoxxiet għall-ewwel darba li kienu espressi "fehmi differenti" dwar il-konsegwenzi tal-armi nukleari; billi l-konferenza ma rnekkilhiex tadotta dokument finali minhabba nuqqas ta' qbil dwar sforzi reġjonali li jridu jsiru biex tinholqu żona hielsa mill-AQM fil-Lvant Nofsani;
- V. billi l-UE impenjat ruħha biex tagħmel użu mill-istrumenti kollha xierqa għad-dispożizzjoni tagħha sabiex tipprevjeni, tiskoraġġixxi, twaqqaf u, fejn possibbli, telimina l-programmi ta' proliferazzjoni li qed johlqu thassib fil-livell globali, kif espress b'mod ċar fl-Istrateġija tal-UE kontra l-proliferazzjoni ta' armi ta' qerda massiva, adottata mill-Kunsill Ewropew fit-12 ta' Diċembru 2003, u billi l-UE żgurat kooperazzjoni iktar fil-fond ta' think tanks Ewropej kontra l-proliferazzjoni bhala parti mill-Konsorzju tal-UE għan-Nonproliferazzjoni;
- W. billi huwa importanti li l-involviment tas-soċjetà ċivili f' dan il-proċess internazzjonali jiġi appoġġjat u msahħaħ b'mod trasparenti;
  - 1. Jesprimi thassib kbir dwar id-deterjorament tas-sitwazzjoni tas-sigurtà madwar l-Unjoni Ewropea u lil hinn mill-viċinat tagħha, li jista' jwassal biex l-armi nukleari jerggħu jintużaw bhala deterrent attiv u dwar il-proliferazzjoni possibbli fost l-atturi statali u mhux statali, u dwar in-nuqqas ta' implimentazzjoni ta' miżuri ta' dizarm u nonproliferazzjoni;
  - 2. Jitlob lill-istati kollha li għandhom armi nukleari biex jieħdu miżuri provviżorji konkreti halli jnaqqsu r-riskju ta' spluzjonijiet ta' armi nukleari, inkluż it-tnaqqis tal-istatus operazzjonali tal-armi nukleari kif ukoll sabiex l-armi nukleari jitneħħew mill-istadju ta' mobilizzazzjoni u jinħażnu, filwaqt li jnaqqsu r-rwol tal-armi nukleari fid-duttrini militari u jirriduċu fil-pront kull tip ta' armi nukleari;
  - 3. Jesprimi thassib serju dwar il-ksur potenzjali tat-Trattat dwar Forzi Nukleari ta' Medda Medja (INF);
  - 4. Jesprimi t-thassib kbir tiegħu dwar iż-żieda fit-theddid nukleari minhabba l-attitudni Russa, b'implikazzjonijiet għas-sigurtà, l-istabilità u l-prevedibilità f'livell globali, u dwar ir-relazzjoni man-NATO li sejra għall-agħar, inkluż il-ksur potenzjali tat-Trattat dwar il-Forzi Nukleari ta' Medda Medja (INF), kif ukoll stqarrijiet li jindikaw li hija dejjem aktar lesta li tuża l-armi nukleari u li qed tikkunsidra li potenzjalment tibgħat armi nukleari f'territorji oħra fl-Ewropa; jiġbed l-attenzjoni għall-eżerċizzji militari Russi li jissimulaw l-użu ta' armi nukleari kontra l-Polonja, u jesprimi thassib kbir rigward il-fatt li r-Russja bagħtet sistemi missilistiċi Iskander b'kapaċità nukleari f'Kaliningrad Oblast, li għandha frontieri mal-Polonja u l-Litwanja, żewġ Stati Membri tal-UE; ifakkar li l-Qorti Internazzjonali tal-Ġustizzja ddeċidiet, f'opinjoni ta' konsulenza tagħha tal-1996 li, skont id-dritt internazzjonali attwali, hija ma setgħetx "tilhaq konklużjoni definittiva dwar il-legalità jew l-illegalità tal-użu ta' armi nukleari minn Stat f'ċirkostanza estrema ta' awtodifiza";
  - 5. Jappoġġja s-Summit dwar is-Sigurtà Nukleari tal-2016, filwaqt li jirrikonoxxi li l-kummerċ mhux awtorizzat u l-użu ta' materjal nukleari huwa theddida immedjata u

serja ghas-sigurtà globali, u jittama li tintlaħaq sistema kompleta ta' traċċar li fiha jkun fizikament żgurat il-materjal kollu li jista' jintuża għall-armi;

6. Jilqa' t-tlestija tal-hidma tal-Grupp ta' Hidma miftuħ tan-NU (OEWG) li indirizza negozjati ta' dizarm nukleari multilaterali, skont ir-Risoluzzjoni 70/33 tal-Assemblea Ġenerali tan-NU; jilqa' r-rakkomandazzjoni lill-Assemblea Ġenerali tan-NU li tinsab fir-rapport finali tal-OEWG (A/71/371) u li ġiet adottata b'appoġġ wiesa' fid-19 ta' Awwissu 2016, biex tlaqqa' konferenza fl-2017, miftuħa għall-Istati kollha, sabiex jiġi negozjat strument legalment vinkolanti li jipprojbixxi l-armi nukleari u li jwassal għall-eliminazzjoni totali tagħhom; jirrikonoxxi li dan ser isahħaħ l-oġġettivi tan-nonproliferazzjoni u d-dizarm u tal-obbligi inklużi fit-TNP kif ukoll jgħin biex jinholqu l-kundizzjonijiet għal sigurtà globali u għal dinja mingħajr armi nukleari;
7. Jistieden lill-Istati Membri jappoġġjaw it-tlaqqiġ ta' din il-konferenza fl-2017 u biex jippartecipaw b'mod kostruttiv fil-proċedimenti tagħha, u jistieden lill-Viċi President / Rappreżentant Għoli Federica Mogherini u s-Servizz Ewropew għall-Azzjoni Esterna biex jikkontribwixxu b'mod kostruttiv għall-proċedimenti tal-konferenza ta' negozjati tal-2017;
8. Ifakkar l-20 anniversarju mill-ftuħ għall-iffirmar tas-CTBT fl-24 ta' Settembru 1996, u jissottolinja li trattat ta' projbizzjoni ta' provi realment verifikabbli b'mod universali u internazzjonali hu l-aktar mod effettiv ta' projbizzjoni ta' splużjonijiet waqt provi ta' armi nukleari u ta' kwalunkwe splużjoni nukleari oħra;
9. Ihegġegħ lill-istati li fadal, elenkati fl-Anness II għas-CTBT, li teħtieġ ir-ratifika tagħhom għad-dhul fis-seħħ tiegħu, biex jiffirmaw u/jew jirratifikaw it-Trattat b'sens ġdid ta' urgenza bil-għan li dan l-istrument internazzjonali kruċjali jkollu effett ġuridiku sħiħ mingħajr aktar dewmien; jilqa' f'dan ir-rigward l-adozzjoni mill-Kunsill tas-Sigurtà tan-NU tar-Risoluzzjoni 2310 (2016);
10. Jesprimi l-apprezzament tiegħu għall-progress sinifikanti li sar mill-Kummissjoni Preparatorja tal-Organizzazzjoni tat-Trattat dwar il-Projbizzjoni Totali ta' Provi Nukleari (CTBTO) fl-ikkompletar u l-operat tas-Sistema ta' Monitoraġġ Internazzjonali effettiva tagħha, li, anke mingħajr id-dhul fis-seħħ tat-Trattat, qed tikkontribwixxi għall-istabilità reġjonali bħala miżura sinifikanti ta' bini ta' fiduċja, issahħaħ is-sistema ta' nonproliferazzjoni u dizarm u twassal benefiċċji ċivili u xjentifiċi addizzjonali għall-istati; jesprimi l-konvinzjoni tiegħu li biex jitkompla l-operat tas-sistema ta' monitoraġġ, il-Kummissjoni Preparatorja tas-CTBTO se tkompli sserraħ fuq il-kontribuzzjonijiet ta' finanzjament tal-Istati;
11. Jiddeplora l-fatt li, minkejja t-tama għall-kuntrarju, l-armi nukleari qed jirritornaw għall-ippjanar strateġiku tal-istati li għandhom armi nukleari; jitlob li jkun hemm approfondiment tad-djalogu mal-istati kollha li għandhom l-armi nukleari bil-ħsieb li tiġi segwita agenda komuni li jkollha l-għan li tnaqqas progressivament il-ħażna ta' testati nukleari; jappoġġja, b'mod partikolari, il-miżuri meħuda mill-Istati Uniti u r-Russja biex inaqqsu l-armi nukleari skjerati tagħhom kif miftiehem fit-Trattat START il-ġdid;
12. Jiddeplora l-assenza, minn meta daħal fis-seħħ l-iSTART il-ġdid fl-2011, ta' negozjar ulterjuri dwar it-tnaqqis meħtieġ b'mod urġenti ta' testati nukleari skjerati u maħżuna, inkluż, kif miftiehem minn qabel mill-Istati Uniti u r-Russja, ta' miżuri li jnaqqsu u

jeliminaw armi nukleari ta' medda qasira u tattici meqjusa bhala armi nukleari substrategici jew mhux strategici;

13. Jirrikonoxxi li t-tnehhija reciproka u simultanja ta' testati ta' armi nukleari ta' medda qasira, tattici u dawk mahsuba bhala substrategici mit-territorju Ewropew tista' tikkontribwixxi b'mod pozittiv biex jinholqu l-kundizzjonijiet ghall-bini ta' zoni hielsa minn aktar armamenti nukleari, u b'hekk jinghata kontribut biex jigu sodisfatti l-obbligi ta' nonproliferazzjoni u dizarm li hemm fit-TPN u, fl-istess waqt, dan iservi ta' precedent ghal dizarm nukleari ulterjuri;
14. Jirrakkomanda li jigu stabbiliti zoni hielsa mill-armi nukleari bhala pass pozittiv lejn dinja hielsa mill-armi nukleari; hu tal-fehma, f'dan ir-rigward, li zona hielsa mill-armi nukleari fil-Lvant Nofsani, abbaži ta' arrangamenti milhuqa b'mod liberu, tkun ta' importanza fundamentali biex tinkiseb paci dejjiema u komprensiva fir-regjun; jesprimi, f'dan il-kuntest, dizappunt serju dwar il-fatt li ma nzammitx il-konferenza fl-2012 mitluba mit-TNP dwar l-istabiliment ta' zona hielsa mill-AQM fil-Lvant Nofsani;
15. Jappoggja aktar sforzi biex jissahha il-mandat tal-Agenzija Internazzjonali tal-Energija Atomika (IAEA), inkluzi l-generalizzazzjoni tal-Protokolli Addizzjonali ghall-Ftehimiet dwar is-Salvagwardji tal-IAEA u passi oħra mfaġġin biex jiżviluppaw miżuri li jibnu l-fiduċja; ifittex li jiżgura li jkun hemm biżżejjed riżorsi disponibbli ghal din l-organizzazzjoni sabiex tkun tista' taqdi l-mandat kruċjali tagħha biex l-attivitajiet nukleari jsiru sikuri; jitlob li jsir progress fil-Kumitat Preparatorju tat-TNP tal-2017 li jmiss u l-Konferenza ta' Livell Għoli dwar id-Dizarm Nukleari tal-2018;
16. Jilqa' l-ftehim bejn is-setgħat P5+1 u l-Iran dwar l-ambizzjonijiet nukleari ta' dan tal-aħħar u jinkoraġġixxi t-tkomplija tal-kooperazzjoni bejn iż-żewġ naħat sabiex tiġi żgurata implimentazzjoni shiħa tal-Pjan ta' Azzjoni Komprensiv Kongunt (PAKK); jemmen li l-PAKK, magħruf ukoll bhala l-Ftehim Nukleari mal-Iran, kien riżultat notevoli għad-diplomazija multilaterali, u partikolarment għad-diplomazija Ewropea, li għandu jippermetti mhux biss titjib sostanzjali fir-relazzjonijiet UE-Iran, iżda wkoll il-promozzjoni tal-istabilità fir-regjun kollu kemm hu; jemmen li issa l-partijiet kollha huma responsabbli biex jiżguraw implimentazzjoni rigoruża u shiħa tiegħu; jilqa' favorevolment it-twaqqif tal-Kummissjoni Kongunta, komposta minn rappreżentanti tal-Iran u tal-grupp E3/UE+3 (iċ-Ċina, Franza, il-Ġermanja, il-Federazzjoni Russa, ir-Renju Unit u l-Itati Uniti u l-VP / RGħ); jappoggja bis-shiħ lill-VP / RGħ fir-rwol tagħha ta' koordinatur tal-Kummissjoni Kongunta fl-ambitu tal-PAKK, u jemmen li l-implimentazzjoni rigoruża u shiħa tal-PAKK tibqa' ta' importanza enormi;
17. Jikkundanna l-aħħar provi nukleari li saru mir-RDPK u r-rifjut minn dak il-pajjiż li jaċċetta diversi riżoluzzjonijiet tal-Kunsill tas-Sigurtà tan-NU, inkluzi l-aktar waħda reċenti tat-2 ta' Marzu 2016 (2070); ihegġeg lir-RDPK żżomm lura minn azzjonijiet provokattivi ulterjuri billi tabbanduna l-programmi nukleari u tal-missili ballistiċi tagħha b'mod komplet, verifikabbli u irreversibbli, twaqqaf l-attivitajiet relatati kollha u tikkonforma immedjatement mal-obbligi internazzjonali kollha tagħha, inkluzi r-riżoluzzjonijiet tal-Kunsill tas-Sigurtà tan-NU u tal-Bord ta' Gvernaturi tal-IAEA kif ukoll ta' normi oħra internazzjonali tad-dizarm u n-nonproliferazzjoni u terġa' lura għall-mejda tan-negozjati; jistieden lir-RDPK tiffirma u tirratifika t-Trattat dwar il-Projbizzjoni Totali ta' Provi Nukleari mingħajr dewmien; jafferma x-xewqa tiegħu dwar soluzzjoni diplomatika u politika għall-kwistjoni nukleari tar-RDPK u jappoggja t-tkomplija tat-Taħdidiet tas-Sitt Partijiet; ihegġeg liċ-Ċina tagħmel iktar pressjoni fuq ir-

RDPK;

18. Jilqa' l-inklużjoni ta' klawnsoli dwar in-nonproliferazzjoni tal-AQM fil-ftehimiet tal-UE ma' pajjizi terzi u fil-pjanijiet ta' azzjoni; jirrimarka li miżuri bħal dawn għandhom jigu implimentati mill-pajjizi kollha sħab tal-UE minghajr eċċezzjoni;
19. Jilqa' l-preżentazzjoni tal-Istrateġija Globali tal-UE u jhegġeg lis-SEAE biex, bħala miżura ta' segwitu, jaġġorna u jespandi l-Istrateġija tal-UE tal-2003 kontra l-proliferazzjoni tal-AQM u l-Linji ta' Azzjoni Ġodda tal-2009, filwaqt li jqis il-kwistjonijiet u l-problemi deskritti hawn fuq, bil-ħsieb li jagħmel l-UE forza li tixpruna t-tishih u l-progress fi ftehimiet multilaterali ta' diżarm nukleari u nonproliferazzjoni;
20. Jilqa' l-impenji regolari rigward dawn it-temi permezz tal-Konsorzju tal-UE għan-Nonproliferazzjoni u ma' organizzazzjonijiet oħra tas-soċjetà ċivili u think tanks, u jistieden lill-Konsorzju tal-UE għan-Nonproliferazzjoni, immexxi mill-Konsulent Principali tal-UE u Mibgħut Speċjali għan-Nonproliferazzjoni u d-Diżarm, biex iwessa' l-aġenda tiegħu u jinkludi kunsiderazzjonijiet ta' diżarm;
21. Jagħti istruzzjonijiet lill-President tiegħu biex jgħaddi din ir-risoluzzjoni lill-Istati Membri, lill-Viċi President tal-Kummissjoni / ir-Rappreżentant Għoli għall-Affarijiet Barranin u l-Politika ta' Sigurtà, lill-Kunsill, lill-Kummissjoni, lis-Segretarju Ġenerali tan-NU, lill-Kummissarju Għoli tan-NU għall-Affarijiet tad-Diżarm, lill-Organizzazzjoni tat-Trattat dwar il-Projbizzjoni Totali ta' Provi Nukleari u lid-Direttur Ġenerali tal-IAEA u lill-parlamenti tal-ħames membri permanenti tal-Kunsill tas-Sigurtà tan-NU.